

“పారాటపేర్వం” - “లోకో క్షయణ పారాయణం”

(ఫాల్గుణ శుద్ధ ద్వాదశీ)

254

(25.03.2021 గురువారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।

యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।

కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।

దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టపంచాశతమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - రుక్మిణీకేళిసంయుక్తం పీతామ్బరసుశోభితమ్ ।

అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।

శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీమద్గోపీభారతమ్

॥ విరాటపర్వణి అష్టపాద్యాశత్తమోఽధ్యాయః ॥

దృష్ట్వా తు సార్థస్య రణే శరైః స్వరథమావృతమ్ ।
స విస్ఫార్య ధనుః శ్రేష్ఠం మేఘస్తనితనిస్వనమ్ ॥
అగ్నిచక్రోపమం ఘోరం వ్యకర్షత్పరమాయుధమ్ ।
వ్యశాతయచ్ఛరాంస్తాంస్తు ద్రోణః సమితిశోభనః ॥
మహానభూత్తతః శబ్దో వంశానామివ దహ్యాతామ్ ।
జామ్బూనదమయైః పుణ్ణైశ్చిత్రచాపవినిర్గతైః ।
ప్రాచ్ఛాదయదమేయాత్మా దిశః సూర్యస్య చ ప్రభామ్ ॥
తతః కనకపుష్పానాం శరాణాం నతపర్వణామ్ ।
వియచ్ఛరాణాం వియతి దృశ్యన్తే బహవో వ్రజాః ॥
ద్రోణస్య పుష్పసక్తాశ్చ ప్రభవన్తః శరాసనాత్ ।
ఏకో దీర్ఘ ఇవాదృశ్యదాకాశే సంహతః శరః ॥
ఏవం తౌ స్వర్ణవికృతాన్ విముఞ్చన్తౌ మహాశరాన్ ।
ఆకాశం సంవృతం వీరావుల్కాభిరివ చక్రతుః ॥
శరాస్తయోస్తు విబభుః కఙ్కబర్హిణవాససః ।
పఙ్క్తుః శరది ఖస్థానాం హంసానాం చరతామివ ॥
యుద్ధం సమభవత్తత్ర సుసంరబ్ధం మహాత్మనోః ।
ద్రోణపాణ్డవయోర్హోరం వృత్రవాసవయోరివ ॥
తౌ గజావివ చాసాద్య విషాణాగ్రైః పరస్పరమ్ ।
శరైః పూర్ణాయతోత్ప్రస్థైరన్యోన్యమభిజఘ్నుతుః ॥
తౌ వ్యవాహారతాం యుద్ధే సంరబ్ధౌ రణశోభినౌ ।
ఉదీరయన్తౌ సమరే దివ్యాన్యస్త్రాణి భాగశః ॥
అథ త్వాచార్యముఖ్యేన శరాన్ సృష్ట్యాశ్చిలాశితాన్ ।
న్యవారయచ్ఛిత్రైర్బాణైరర్జునో జయతాం వరః ॥

దర్శయన్ వీక్షమాణానామస్తముగ్రపరాక్రమః ।
 ఇషుభిస్తార్థమాకాశం బహుభిశ్చ సమావృణోత్ ॥
 జిఘాంసంతం నరవ్యాఘ్రమర్జునం తిగ్మతేజసమ్ ।
 ఆచార్యముఖ్యః సమరే ద్రోణః శస్త్రభృతాం వరః ॥
 అర్జునేన సహాక్రీడచ్ఛరైః సన్నతపర్వభిః ॥
 దివ్యాన్యస్త్రాణి వర్షంతం తస్మిన్ వై తుములే రణే ।
 అస్త్రైరస్త్రాణి సంవార్య ఫాల్గునం సమయోధయత్ ॥
 తయోరాసీత్ సస్పృహారః క్రుద్ధయోర్నరసింహయోః ।
 అమర్షిణోస్తదాన్యోన్యం దేవదానవయోరివ ॥
 ఐన్ద్రం వాయవ్యమాగ్నేయమస్త్రమస్త్రేణ పాణ్డవః ।
 ద్రోణేన ముక్తమాత్రం తు గ్రసతి స్మ పునః పునః ॥
 ఏవం శూరౌ మహేష్వాసౌ విస్ఫుజంతా శితాశ్చరాన్ ।
 ఏకచ్ఛాయం చక్రతుస్తావాకాశం శరవృష్టిభిః ॥
 తత్రార్జునేన ముక్తానాం పతతాం వై శరీరిషు ।
 పర్వతేష్వివ వజ్రాణాం శరాణాం శ్రూయతే స్వనః ॥
 తతో నాగా రథాశ్చైవ వాజినశ్చ విశామ్పతే ।
 శోణితాక్తా వ్యదృశ్యంత పుష్పితా ఇవ కింశుకాః ॥
 బాహుభిశ్చ సకేయూరైర్విచిత్రైశ్చ మహారథైః ।
 సువర్ణచిత్రైః కవచైర్వజైశ్చ వినిపాతితైః ॥
 యోధైశ్చ నిహతైస్తత్ర పార్థబాణప్రపీడితైః ।
 బలమాసీత్ సముద్భావంతం ద్రోణార్జునసమాగమే ॥
 విధున్వానౌ తు తౌ తత్ర ధనుషీ భారసాధనే ।
 ఆచ్ఛాదయేతామన్యోన్యం తతక్షతురథేషుభిః ॥
 తయోః సమభవద్యుద్ధం తుములం భరతర్షభ ।
 ద్రోణకౌన్తేయయోస్తత్ర బలివాసవయోరివ ॥

అథ పూర్ణాయతోత్పృష్టైః శరైః సన్నతపర్వభిః ।
 వ్యదారయేతామనోన్యం ప్రాణద్యూతే ప్రవర్తితే ॥
 అథాన్తరిక్షే నాదోఽభూద్ద్రోణం తత్ర ప్రశంసతామ్ ।
 దుష్కరం కృతవాన్ద్రోణో యదర్జునమయోధయత్ ॥
 ప్రమాథినం మహావీర్యం దృఢముష్ఠిం దురాసదమ్ ।
 జేతారం దేవదైత్యానాం సర్వేషాం చ మహారథమ్ ॥
 అవిభ్రమం చ శిక్షాం చ లాఘవం దూరపాతితామ్ ।
 పార్థస్య సమరే దృష్ట్వా ద్రోణస్యాభూచ్చ విస్మయః ॥
 అథ గాణ్ధీవముద్యమ్య దివ్యం ధనురమర్షణః ।
 విచక్షర్ష రణే పార్థో బాహుభ్యాం భరతర్షభ ॥
 తస్య బాణమయం వర్షం శలభానామివాయతిమ్ ।
 దృష్ట్వా తే విస్మితాః సర్వే సాధు సాధ్విత్యపూజయన్ ॥
 న చ బాణాన్తరే వాయురస్య శక్నోతి సర్పితుమ్ ।
 అనిశం సన్దధానస్య శరానుత్ప్రుజతస్తథా ॥
 దదర్శ నాన్తరం కశ్చిత్ పార్థస్యాదదతోఽపి చ ।
 తథా శీఘ్రాస్త్రయుద్ధే తు వర్తమానే సుదారుణే ॥
 శీఘ్రం శీఘ్రతరం పార్థః శరానన్యానుదీరయత్ ॥
 తతః శతసహస్రాణి శరాణాం నతపర్వణామ్ ।
 యుగపత్రాపతంస్తత్ర ద్రోణస్య రథమన్తికాత్ ॥
 కీర్యమాణే తదా ద్రోణే శరైర్గాణ్ధీవధన్వనా ।
 హాహాకారో మహానాసీత్ సైన్యానాం భరతర్షభ ॥
 పాణ్డవస్య తు శీఘ్రాస్త్రం మఘవా ప్రత్యపూజయత్ ।
 గన్ధర్వాస్పరసశ్చైవ యే చ తత్ర సమాగతాః ॥
 తతో వృన్దేన మహతా రథానాం రథయూధసః ।
 ఆచార్యపుత్రః సహసా పాణ్డవం పర్యవారయత్ ॥

అశ్వత్థామా తు తత్కర్మ హృదయేన మహాత్మనః ।
 పూజయామాస పార్థస్య కోపం చాస్యాకరోద్భుశమ్ ॥
 స మన్యువశమాపన్నః పార్థమభ్యద్రవద్రణే ।
 కిరఞ్చరసహస్రాణి పర్జన్య ఇవ వృష్టిమాన్ ॥
 ఆవృత్య తు మహాబాహుర్యతో ద్రాణిస్తతో హయాన్ ।
 అన్తరం ప్రదదౌ పార్థో ద్రోణస్య వ్యపసర్పితుమ్ ॥
 స తు లభ్యాన్తరం తూర్ణమపాయాజ్జవన్వైర్హయైః ।
 ఛిన్నవర్మధ్వజః శూరో నికృత్తః పరమేషుభిః ॥
 ॥ ఇతి శ్రీమన్మహాభారతే విరాటపర్వణి అష్టపఞ్చశతమోఽధ్యాయః ॥

అథ శ్రీఅశ్వినీదేవతాస్తోత్రమ్

ప్రపూర్వగౌ పూర్వజౌ చిత్రభానూ
 గిరా వాఽఽశంసామి తపసా హ్యనంతౌ ।
 దివ్యా సుపర్ణా విరజౌ విమానౌ
 అధిక్షిపంతౌ భువనాని విశ్వా ॥
 హిరణ్మయౌ శకునీ సాంపరాయౌ
 నాసత్యదస్రా సునసౌ వై జయంతౌ ।
 శుక్లం వయంతౌ తరసా సువేమౌ
 అధివ్యయంతావసితం వివస్వతః ॥
 గ్రస్తాం సుపర్ణస్య బలేన వర్తికాం
 అముఞ్చతామశ్వినౌ సౌభగాయ ।
 తావత్పువృత్తావనమన్త మాయయా
 వసత్తమా గా అరుణా ఉదావహాన్ ॥

షష్టిశ్చ గావస్త్రీశతాశ్చ ధేనవః
 ఏకం వత్సం సువతే తం దుహన్తి ।
 నానా గోష్ఠా విహితా ఏకదోహనా
 తావశ్వినౌ దుహతో ఘర్మముక్త్యమ్ ॥
 ఏకాం నాభిం సప్త శతా అరాః శ్రీతాః
 ప్రధిష్వన్యా వింశతిరర్చితా అరాః ।
 అనేమి చక్రం పరివర్తతేఽజరం
 మాయాఽశ్వినౌ సమనక్తి చర్షణీ ॥
 ఏకం చక్రం వర్తతే ద్వాదశారం
 షణ్ణాభిమేకాక్షం ఋతస్య ధారణమ్ ।
 యస్మిందేవా అధి విశ్వే విషక్తాః
 తావశ్వినౌ ముఞ్చతం మా విషీదతమ్ ॥
 అశ్వినావిన్దుమన్యతం వృత్తభూయౌ
 తిరోధత్తామశ్వినౌ దాసపత్నీ ।
 హిత్వా గిరిమశ్వినౌ గా ముదా చరన్తౌ
 తద్ద్వష్టిమహ్నీ ప్రస్థితౌ బలస్య ॥
 యువాం దిశో జనయథో దశాగ్రే
 సమానం మూర్ధ్ని రథయానం వియన్తి ।
 తాసాం యాతం ఋషయోఽనుప్రయాన్తి
 దేవా మనుష్యాః క్షితిమాచరన్తి ॥
 యువాం వర్ణాన్ వికురుథో విశ్వరూపాన్
 తేఽధిక్షియన్తే భువనాని విశ్వా ।
 తే భానవోఽపి అనుసృతాశ్చరన్తి
 దేవా మనుష్యాః క్షితిమాచరన్తి ॥

తౌ నాసత్యౌ అశ్వినౌ వాం మహేఽహం
 స్రజం చ యాం బిభృథః పుష్కరస్య ।

తౌ నాసత్యౌ అమృతౌ ఋతావృథౌ
 ఋతే దేవాః తత్రపదే న సూతే ॥


ముఖేన గర్భం లభేతాం యువానౌ
 గతాసురేతత్ ప్రపదేన సూతే ।

సద్యో జాతో మాతరమత్తి గర్భః
 తావశ్వినౌ ముఞ్చథో జీవసే గాః ॥

స్తోతుం న శక్నోమి గుణైర్భవంతా
 చక్షుర్విహీనః పథి సప్రమోహాః ।

దుర్గేఽహమస్మిన్ పతితోఽస్మి కూపే
 యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥